

(२१)

मां सदिके थियां साईं अमां तां
जिनि प्रेम जो मीहु वसायो आ।

तोड़े कुटिल कमीणा आहियूं असीं,
तबि पंहिजो बिरिदु वधायो आ॥

सदा कृपा जी मूरति नेह निधी,
सचे प्रेम जी सिद्धिता पाती जंहि।

आया अधम उधारण लाइ लही,
करे कृपा राम पठायो आ॥

विषय विलास में मगनु बणी,
सारी सिन्धु प्रभुअ खे विसारे रही।

उते मधुर नाम जी वर्षा करे,
सत्संग जो बागु बणायो आ॥

श्रीराम किशन जी मधुर कथा,

रस रंग भरी अनुराग भरी।

आया सभिनी गामनि खां प्यास भरिया,
मिठो बोलु बाबल मन भायो आ॥

रस रूप साईं प्रेम रूप अमां,
जिनि वाणी मिठी मन मोहिना आ।

जिनि वृन्दाविपिन में घरिड़ो करे,
वदो बचनि सां भालु भलायो आ॥

नाम निधी ऐं नेह निधी,
दिनी धाम निधी रस लीला निधी।

प्यारे प्रियतम सां नेहु नातो जोड़े,
अभागनि भागु बणायो आ॥

रखी श्रद्धा रसिकनि सन्तनि में,
तन मन धन सां जिनि सेवा कई।

वृज वासियुनि भी सदां गद् गद् थी,
मुंहिजे साईं अमां खे साराहियो आ॥

सियाराम अमड़ि ऐं साईअ खे,
मैगसि नाम सां सद्रिड़ो कयो।

गद् गद् कंठ सां दासनि मिली,
जसु जानिब जो गायो आ॥